

பிப்ரவரி - 08


TNPSC துளிகள்

- ❖ தமிழ்நாடு மாநில அறிவியல் மற்றும் தொழில்நுட்ப மன்றமானது (TNSCST) 38வது கேரள மாநில அறிவியல் மாநாட்டில் முதல் பரிசை வென்றது.
- ❖ தமிழக முதல்வர், மறைந்த நடிகர் 'கலைவாணர்' என்.எஸ். கிருஷ்ணனின் சிலையை சென்னையில் திறந்து வைத்தார்.
- ❖ தமிழக முதல்வர் மாமல்லபுரத்தில் மாநிலத்தின் முதல் ஒளிரும் பூங்காவைத் திறந்து வைத்தார்.
- ❖ 13வது இந்தியா-கிர்கிஸ்தான் கூட்டு ராணுவப் பயிற்சியான 'கஞ்சர்-XIII' அசாமின் மிசாமரியில் நடைபெற உள்ளது.
- ❖ இந்திய விமானப்படை (IAF) தனது மிகப்பெரிய பகலிரவு விமானப்படை பயிற்சியான 'வாயு சக்தி-2026'-ஐ ராஜஸ்தானில் நடத்த உள்ளது.
- ❖ மத்திய ரயில்வே அமைச்சகமானது, மும்பை-அகமதாபாத் அதிவேக ரயில் (MAHSR) திட்டத்திற்காக வெட்டப்பட்ட மகாராஷ்டிராவின் பால்கரில் உள்ள இரண்டாவது மலைச் சுரங்கப்பாதை MT-6 முடிக்கப்பட்டுள்ளதாக அறிவித்துள்ளது.
- ❖ இந்திய ஆசிரியையான ரூபிள் நாகி, துபாயில் நடைபெற்ற உலக அரசாங்க உச்சி மாநாட்டில் ஒரு மில்லியன் டாலர் மதிப்புள்ள சர்வதேச ஆசிரியர் பரிசு 2026-ஐ வென்றுள்ளார்.
- ❖ ஈரானிய பேட்மிண்டன் வீராங்கனையான சோரயா அகாஹே ஹஜிஹா, சர்வதேச ஒலிம்பிக் குழுவிற்கு (IOC) ஈரானில் இருந்து தேர்ந்தெடுக்கப்பட்ட முதல் பெண் உறுப்பினராக மாறியுள்ளார்.
- ❖ பூடான் அரசரின் ராணி தாயாரான கியால்யம் ஆஷி டோர்ஜி வாங்மோ வாங்சுக், 22வது உபேந்திர நாத் பிரம்மா 'மனிதநேயப் போர்வீரர்' விருது- 2025 ஐ பெற்றுள்ளார்.
- ❖ உலகின் மிகப்பெரிய சர்வதேச நாடக விழாவான பாரத் ரங் மஹோத்ஸவத்தின் 25வது பதிப்பு ஹரியானாவின் ரோத்தக்கில் நடைபெற உள்ளது.
- ❖ மத்திய அமெரிக்காவின் செயல்பாட்டில் உள்ள எரிமலைகளில் ஒன்றான வோல்கன் டி ஃபுயேகோ (Volcano of Fire) சமீபத்தில் குவாத்தமாலாவில் வெடித்தது.
- ❖ இந்தியாவின் முதல் பிரத்யேக கண்ணாடி அருங்காட்சியகமானது, 'இந்தியாவின் கண்ணாடி நகரம்' என்று அழைக்கப்படும் உத்தரப் பிரதேசத்தின் ஃபிரோசாபாத்தில் உருவாக்கப்பட்டு வருகிறது.
- ❖ திரிபுரா கிராமின் வங்கியானது (TGB), கிராமப்புற மற்றும் பகுதியளவு நகர்ப் புறங்களில் டிஜிட்டல் வங்கிச் சேவைகளையும் நிதி உள்ளடக்கத்தையும் விரிவு படுத்தும் நோக்கில், இந்தியாவின் முதல் பிராந்திய கிராமப்புற வங்கி (RRB) கூட்டாண்மை ரூபே கடன் அட்டையை அறிமுகப்படுத்தியுள்ளது.
- ❖ வால்மார்ட் நிறுவனம் பிப்ரவரி 2026-ல் 1 டிரில்லியன் டாலர் சந்தை மதிப்பை எட்டிய உலகின் முதல் சில்லறை வர்த்தக நிறுவனமாக மாறியது.
- ❖ NTPC Green Energy Limited (NGEL) நிறுவனமானது, ஆந்திரப் பிரதேசத்தின் விசாகப் பட்டினத்திற்கு அருகிலுள்ள புடிமடகா பசுமை ஹைட்ரஜன் மையத்தில்,

இந்தியாவின் முதல் பெரிய அளவிலான பசுமை யூரியா உற்பத்தி அமைப்பை உருவாக்க உள்ளது.

தமிழ்நாட்டுச் செய்திகள்

காவல் துறை ஆர்டர்லி முறை ஒழிப்பு




- ❖ காவல் துறை உதவியாளர் (ஆர்டர்லி) முறையை ஒழிப்பதற்காக 2026 ஆம் ஆண்டு ஜனவரி 21 ஆம் தேதி அரசாணை பிறப்பித்துள்ளதாக தமிழ்நாடு அரசு சென்னை உயர் நீதிமன்றத்தில் தெரிவித்தது.
- ❖ இந்த நடைமுறையை ஒழிப்பதை கண்காணிப்பதற்காக, ஒவ்வொரு மாவட்டத்திலும் மாவட்ட ஆட்சியர் தலைமையில் மாவட்ட அளவிலான குழுக்கள் அமைக்கப் பட்டு உள்ளன.
- ❖ இந்தக் குழுக்களில் மாவட்ட வருவாய் அலுவலர் (DRO), கூடுதல் காவல் கண்காணிப்பாளர் (AdSP) மற்றும் பிற மூத்த அதிகாரிகள் இடம்பெற்றுள்ளனர்.
- ❖ இந்தக் குழுக்கள் புதாரகளைச் சேகரித்து, தகவல்களைத் திரட்டி, காவல் துறையினர் மூத்த அதிகாரிகளின் வீட்டு அல்லது தனிப்பட்ட பணிகளுக்குப் பயன்படுத்தப் படவில்லை என்பதை உறுதி செய்யும்.
- ❖ இதன் அமலாக்கம் குறித்த அறிக்கைகள் ஒவ்வொரு இரண்டு மாதங்களுக்கும் உள்துறைச் செயலாளருக்கு அனுப்பப்பட வேண்டும்.
- ❖ காவல் துறை தலைமை இயக்குநர் (DGP) மற்றும் மாநில அரசு இந்த உத்தரவு பின்பற்றப் படுவதைக் கண்காணிக்கும், மேலும் உத்தரவை மீறும் அதிகாரிகள் மீது ஒழுங்கு நடவடிக்கை எடுக்கப்படலாம்.

தமிழ்நாட்டிலுள்ள பழங்கற்கால தளங்கள்

- ❖ தமிழ்நாட்டின் திருச்சி, புதுக்கோட்டை மற்றும் நாமக்கல் மாவட்டங்களில் 500க்கும் மேற்பட்ட கற்காலக் கருவிகள் கண்டுபிடிக்கப்பட்டுள்ளன என்பதோடு இது பழங்கற்கால மற்றும் இடைக் கற்கால வாழ்விடங்களைக் குறிக்கிறது.

- ❖ முக்கியமாக குவார்ட்ஸால் செய்யப்பட்ட கை கோடாரிகள், வெட்டுகத்தி, கொடுவாள், கற்செதில்கள் மற்றும் பல்முனை வெட்டு கருக்கல் ஆகியவை கண்டுபிடிக்கப்பட்ட கருவிகளில் அடங்கும்.
- ❖ குரும்பப்பட்டி, கல்லிக்குடி, வால்கரடு, வீரமலை, நடுக்காட்டுப்பட்டி, முள்ளிப்பட்டி, மலம்பட்டி, சருகுமலை, சித்தர்மலை, தலைமலை ஆகிய இடங்களில் தளங்கள் கண்டறியப்பட்டன.
- ❖ இந்தத் தளங்களில் உள்ள நுண்கற்காலக் கருவிகள், இப்பகுதியை வரலாற்றுக்கு முந்தைய கட்டத்தின் இறுதிக்காலத்தை சேர்ந்தவையாக குறிப்பிடுகின்றன.



தேசியச் செய்திகள்

நன்றியுரைத் தீர்மானம் 2026



- ❖ பிரதமரின் வழக்கமான பதில் உரை இல்லாமலேயே, மக்களவை குரல் வாக்கெடுப்பு மூலம் நன்றியுரைத் தீர்மானத்தை நிறைவேற்றியது.

- ❖ காலை முதல் தொடர்ச்சியான இடையூறுகளுக்குப் பிறகு, சபாநாயகர் நன்றியுரைத் தீர்மானத்தை எடுத்துக்கொண்டு, எதிர்க்கட்சிகளால் கொண்டு வரப்பட்ட திருத்தங்களை வாக்கெடுப்புக்கு விட்டார்.
- ❖ அவை நிராகரிக்கப்பட்டன.
- ❖ பின்னர், சபாநாயகர் ஓம் பிரலா, ஜனவரி 28 அன்று நாடாளுமன்றத்தின் இரு அவைகளிலும் குடியரசுத் தலைவர் ஆற்றிய உரைக்கான நன்றியுரைத் தீர்மானத்தைப் படித்துக் காட்டினார்.
- ❖ எதிர்க்கட்சிகளின் முழக்கங்கள் தொடர்ந்த போதிலும், அது குரல் வாக்கெடுப்பு மூலம் நிறைவேற்றப்பட்டது.
- ❖ தீர்மானம் வாக்கெடுப்புக்கு விடப்பட்ட போது பிரதமர் மக்களவையில் இல்லை.
- ❖ உள்துறை அமைச்சர் அமித் ஷா மற்றும் பாதுகாப்புத் துறை அமைச்சர் ராஜ்நாத் சிங் ஆகியோரும் அந்த அவையில் இருக்கவில்லை.
- ❖ குடியரசுத் தலைவர் உரைக்கான நன்றியுரைத் தீர்மானம் பிரதமரின் பதில் உரை இல்லாமல் நிறைவேற்றப்பட்டது கடைசியாக ஜூன் 2004-ல் ஆகும்.
- ❖ அப்போதைய பிரதமர் மன்மோகன் சிங், மக்களவையில் நடந்த விவாதத்திற்கு தனது பதில் உரையை வழங்க முடியவில்லை.
- ❖ மாநிலங்களவையானது, நாடாளுமன்றத்தின் கூட்டுக் கூட்டத்தில் குடியரசுத் தலைவர் திரௌபதி முர்மு ஆற்றிய உரைக்கு நன்றி தெரிவிக்கும் தீர்மானத்தை ஏற்றுக் கொண்டது.
- ❖ இங்கு பிரதமரின் உரை 97 நிமிடங்கள் நீடித்தது.
- ❖ எதிர்க்கட்சி நாடாளுமன்ற உறுப்பினர்கள் யாரும் அவையில் இல்லாத நிலையில், அவர்களால் கொண்டு வரப்பட்ட திருத்தங்கள் குரல் வாக்கெடுப்பில் தோற்கடிக்கப் பட்டன.

தற்காலிக டிஜிபி நியமனம் குறித்த உச்ச நீதிமன்றம்

Selection of top cop Supreme Court has issued seven directives to be followed by States when appointing the Director General of Police (DGP)	▪ Proposals should be sent to the UPSC, three months before incumbent's retirement ▪ UPSC to prepare a panel of names as per Prakash Singh judgment. It should try and choose within the zone of consideration who have got two years of service ▪ States shall appoint	one of the panel's choices ▪ States shall not appoint DGP on an 'acting basis' ▪ The selected person can continue despite his date of superannuation, but the extension should	be reasonable ▪ Appointing persons on their retirement day is not in conformity with the Prakash Singh verdict ▪ State's and Centre's rules running counter to the SC directions will remain in abeyance
---	---	--	--

- ❖ இரண்டு ஆண்டுகள் நிலையான பதவிக்காலத்துடன் வழக்கமான காவல்துறை தலைமை இயக்குநர்களை (டிஜிபி) நியமிப்பதை மாநிலங்கள் தவிர்த்து வருகின்றன என்று உச்ச நீதிமன்றம் குறிப்பிட்டது.
- ❖ 20 ஆண்டுகள் பழமையான உச்ச நீதிமன்றத் தீர்ப்பை மீறி, அதற்குப் பதிலாகத் தங்களுக்கு விருப்பமான 'தற்காலிக' காவல்துறைத் தலைவர்களை அந்த மாநிலங்கள் நியமித்து வருகின்றன.
- ❖ 2006-ஆம் ஆண்டு பிரகாஷ் சிங் வழக்கில் வழங்கிய தீர்ப்பில், டிஜிபி பதவி என்பது அரசியல் அல்லது பிற வெளிப்புற அழுத்தங்களிலிருந்து விடுபட்டிருக்க வேண்டும் என்பதை நீதிமன்றம் தெளிவுபடுத்தியதுடன், அரசியலையும் சட்ட அமலாக்கத்தையும் கலக்க வேண்டாம் என்று அரசாங்கங்களுக்கு எச்சரிக்கை

விடுத்திருந்தது.

- ❖ மத்தியப் பணியாளர் தேர்வாணையத்தால் (யுபிஎஸ்சி) பட்டியலிடப்பட்ட மூன்று மூத்த மற்றும் தகுதியான அதிகாரிகளிலிருந்து மாநில அரசுகள் டிஜிபியைத் தேர்ந்தெடுக்க வேண்டும் என்று உத்தரவிட, அரசியலமைப்பின் 142-வது பிரிவின் கீழ் உள்ள தனது அசாதாரண அதிகாரங்களை நீதிமன்றம் பயன்படுத்தியது.
- ❖ தற்காலிக டிஜிபி என்ற 'கருத்தை' நீதிமன்றம் நிராகரித்திருந்தது.
- ❖ மாநிலக் காவல்துறைத் தலைவர்களுக்குக் குறைந்தபட்சம் இரண்டு ஆண்டுகள் நிலையான பதவிக்காலம் இருக்க வேண்டும் என்றும் அது கூறியிருந்தது.
- ❖ பதவியில் இருக்கும் டிஜிபி ஓய்வு பெறுவதற்கு மூன்று மாதங்களுக்கு முன்பே சம்பந்தப் பட்ட மாநிலம் யுபிஎஸ்சி-க்கு ஒரு முன்மொழிவை அனுப்ப வேண்டும்.
- ❖ பின் யுபிஎஸ்சி தகுதியான அதிகாரிகளின் பட்டியலைத் தயாரிக்கும்.
- ❖ அதன் பின் மாநிலம், பட்டியலிடப்பட்ட அதிகாரிகளில் ஒருவரை உடனடியாக டிஜிபியாக நியமிக்க வேண்டும்.
- ❖ கடைசியான வழக்கமான டிஜிபி சமார் ஒன்பது ஆண்டுகளுக்கு முன்பு, நவம்பர் 2017-ல் ஓய்வு பெற்றதாக யுபிஎஸ்சி கூறிய தெலங்கானா மாநிலம் தொடர்பான வழக்கை நீதிமன்ற அமர்வு விசாரித்து வந்தது.
- ❖ வழக்கமான டிஜிபியை நியமிக்கும் செயல்முறையைத் தொடங்க மாநிலம் எந்த முன்மொழிவுகளையும் அனுப்பவில்லை.
- ❖ அதற்குப் பதிலாக, தனது காவல்துறைப் படையின் தலைமைப் பொறுப்பில் 'தற்காலிக' டிஜிபிகளுடன் அவை தொடர்ந்து செயல்பட்டு வருகின்றன.

அரசியலமைப்பு அங்கீகாரம் - சீர் மரபினர்

- ❖ பட்டியலிடப்படாத பழங்குடியினர், நாடோடிப் பழங்குடியினர், பகுதி நாடோடிப் பழங்குடியினர் ஆகியோர் 2027 சாதி மக்கள் தொகைக் கணக்கெடுப்பில் 'தனிப் பிரிவு' கோருகின்றனர்.
- ❖ தாங்கள் அரசியல் ரீதியாக பட்டியல் சாதிகள், பட்டியல் பழங்குடியினர், இதர பிற்படுத்தப்பட்ட வகுப்பினர் ஆகிய பிரிவுகளில் தவறாக வகைப்படுத்தப்பட்டுள்ளதாக அவர்கள் கூறுகின்றனர்.
- ❖ இப்பிரிவுகளுக்குள் உள்ள பின்தங்கிய நிலையை முன்னிலைப்படுத்த துணை வகைப்பாடு வேண்டும் என்று அவர்கள் விரும்புகிறார்கள்.
- ❖ பட்டியல் சாதிகள் மற்றும் பழங்குடியினர் (SCs/STs) மற்றும் இதர பிற்படுத்தப்பட்ட வகுப்பினரின் (OBCs) தற்போதைய வகைப்பாடுகளுக்கு இணையாக, ஒரு அட்டவணையில் பட்டியலிடப்படாத பழங்குடியினருக்கு அரசியலமைப்பு அங்கீகாரம் அளிக்க வேண்டும் என்பதே அவர்களின் கோரிக்கையாகும்.
- ❖ 1931-க்குப் பிறகு முதல் முறையாக, பிப்ரவரி 2027-ல் இந்தியா சாதிவாரியான மக்கள் தொகைக் கணக்கெடுப்பை நடத்தவுள்ளது.
- ❖ 1931 மக்கள் தொகைக் கணக்கெடுப்புக்குப் ஐந்து ஆண்டுகளுக்குப் பிறகு, இந்திய அரசு (பட்டியல் சாதிகள்) ஆணை, 1936 என்ற வடிவத்தில் பட்டியல் சாதிகள் பட்டியலின் தோற்றம் உருவானது.
- ❖ 1871-ல், ஒரு காலனித்துவச் சட்டம் முழு சமூகங்களையும், குறிப்பாக நாடோடி மற்றும் பகுதி நாடோடிப் பழங்குடியினரை, "குற்றவாளிகள்" என்று வகைப்படுத்தியது.
- ❖ 1952-ல் அந்தச் சட்டம் ரத்து செய்யப்பட்ட பிறகு, இந்த குழுக்கள் "பட்டியலிடப்படாத" பழங்குடியினர்/ சீர் மரபினர் என்று அறியப்பட்டன.

- ❖ இந்த பட்டியலிடப்படாத, நாடோடி மற்றும் பகுதி நாடோடிப் பழங்குடியினரை வரவிருக்கும் மக்கள் தொகைக் கணக்கெடுப்பில் சேர்க்க வேண்டும் என்று சமூக நீதி அமைச்சகம் இப்போது இந்தியப் பதிவாளர் ஜெனரல் அலுவலகத்திற்குப் பரிந்துரைத்துள்ளது.
- ❖ குற்றப் பழங்குடியினர் சட்டம் முதன்முதலில் 1871-ல் இயற்றப்பட்டு, பின்னர் 1924-ல் திருத்தப்பட்டு, ஆகஸ்ட் 31, 1952 அன்று அதிகாரப்பூர்வமாக ரத்து செய்யப்பட்டது.
- ❖ 1871 ஆம் ஆண்டு சட்டம், "சில குற்றப் பழங்குடியினர் மற்றும் திருநங்கைகளின் பதிவு, கண்காணிப்பு மற்றும் கட்டுப்பாடு" ஆகியவற்றிற்கானது என்று கூறியது.
- ❖ மேலும், "குற்றப் பழங்குடியினர்" என்பதைப் பிணையில் வெளிவர முடியாத குற்றங்களைச் செய்வதில் "பழக்கமுள்ள" "பழங்குடி, கும்பல் அல்லது நபர்களின் வகுப்பு" என்று அது விவரித்தது.
- ❖ 1952-ல் சட்டம் ரத்து செய்யப்பட்ட பிறகு, அந்தச் சட்டத்தின் கீழ் "குற்றவாளிகள்" என்று அறிவிக்கப்பட்ட சமூகங்கள் "பட்டியலிடப்படாதவர்கள்" ஆயினர்.
- ❖ இவ்வாறு, அவர்கள் பட்டியலிடப்படாத, நாடோடி மற்றும் பகுதி நாடோடிப் பழங்குடியினர் (DNTs) என்று அறியப்படுகிறார்கள்.
- ❖ பிகு ராம்ஜி இடேட் தலைமையிலான கடைசி DNT-களுக்கான தேசிய ஆணையம், அத்தகைய 1,200 பழங்குடியினரை அடையாளம் கண்டது.
- ❖ அவர்களில் பெரும்பாலானோர் கடந்த ஏழு தசாப்தங்களாக SC, ST அல்லது OBC வகைப்பாடுகளில் உள்வாங்கப்பட்டுள்ளனர்.
- ❖ இருப்பினும், 2017 ஆம் ஆண்டு தனது அறிக்கையில், இடேட் ஆணையம், அவ்வாறு வகைப்படுத்தப்படாத சுமார் 267 நாடோடி மற்றும் பழங்குடி சமூகங்களை பட்டியலிட்டது.
- ❖ இந்த சமூகங்களின் நலனுக்காகவே SEED திட்டம் தொடங்கப் பட்டுள்ளது.

Count the uncounted

Denotified tribes seek 'separate column' and formal identity after decades of misclassification

Classification & numbers	Key demands
■ They were labelled 'criminal tribes' under the Criminal Tribes Act, 1871 ■ The Act was repealed in 1952, after which these communities were denotified	■ The previous National Commission identified nearly 1,200 communities ■ Nearly 267 communities remain outside the SC, ST, and OBC lists ■ Estimates suggest up to 7 crore people in Uttar Pradesh alone ■ Separate Census column for denotified tribes ■ Dedicated Constitutional Schedule ■ Sub-classification to reflect graded backwardness within communities

யுவ சககர் மற்றும் சுயம்சக்தி சககர் திட்டங்கள்


- ❖ தேசிய கூட்டுறவு மேம்பாட்டுக் கழகம் (NCDC) யுவ சஹகார் திட்டம் மற்றும் ஸ்வயம்சக்தி சஹகார் திட்டங்களைச் செயல்படுத்தி வருகிறது.
- ❖ யுவ சஹகார் திட்டம், புதுமையான யோசனைகளைக் கொண்ட புதிதாக உருவாக்கப்

பட்ட கூட்டுறவு சங்கங்களை ஊக்குவிக்கிறது.

- ❖ 2024-25 ஆம் ஆண்டில் யுவ சஹகார் திட்டத்தின் கீழ் 11,010 பயனாளிகளுக்கு ₹165.91 லட்சம் நிதி உதவி வழங்கப்பட்டது.
- ❖ 2024-25 ஆம் ஆண்டில் ஸ்வயம்சக்தி சஹகார் திட்டத்தின் கீழ் 3,15,211 பயனாளிகளுக்கு ₹1,754.60 கோடி நிதி உதவி வழங்கப்பட்டது.



2026 UPSC குடிமைப் பணி தேர்வில் முக்கிய மாற்றங்கள்



- ❖ மத்திய அரசுப் பணியாளர் தேர்வாணையத்தின் (UPSC) 2026 ஆம் ஆண்டுக்கான குடிமைப் பணிகள் தேர்வு அறிவிப்பு, தேர்வில் 14 முக்கிய மாற்றங்களை அறிமுகப்படுத்தியுள்ளது.
- ❖ பணிநாடுநர் கணக்கு உருவாக்குதல், பொதுப் பதிவு எண் (URN), பொது விண்ணப்பப் படிவம் (CAF) மற்றும் தேர்வுக்கான பிரத்தியேகத் தொகுதி உள்ளிட்ட நான்கு கட்ட இணையவழி விண்ணப்ப முறையை அறிமுகப்படுத்தியுள்ளது.
- ❖ விண்ணப்பதாரர்கள் நிகழ்நேர புகைப்படம் மற்றும் கையொப்பத்தைப் பதிவேற்ற வேண்டும், ஆதார் சரிபார்ப்பு மேற்கொள்ளப்படும் என்பதோடு விண்ணப்பத்தைச் சமர்ப்பித்த பிறகு எந்தத் திருத்தமும் அல்லது திரும்பப் பெறுதலும் அனுமதிக்கப்படாது.
- ❖ தேர்வு மையங்களில் கட்டாய முக அங்கீகாரம், இணையவழி அனுமதிச் சீட்டுகள், மற்றும் IAS, IFS, மற்றும் IPS தேர்வர்களுக்கான சேவைத் தொகுதி மீதான கட்டுப்பாடுகள் ஆகியவற்றையும் அறிமுகப்படுத்தியுள்ளது.
- ❖ குறைக்கப்பட்ட வினாத்தாள் பிரதிநிதித்துவ சாளரம், PwBD விண்ணப்ப

தாரர்களுக்கான மைய ஒதுக்கீடு விதிகள் மற்றும் முதல்நிலைத் தேர்வு மற்றும் முதன்மைத் தேர்வுக்குப் பிறகு கட்டாய உள்நுழைவு ஆகியவை பிற மாற்றங்களில் அடங்கும்.

பாரத் டாக்ஸி கூட்டுறவு வாடகைக்கார் சேவை

- ❖ மத்திய உள்நுழைவு மற்றும் கூட்டுறவுத் துறை அமைச்சர், இந்தியாவின் முதல் கூட்டுறவு அடிப்படையிலான சவாரி முன்பதிவு தளமான பாரத் டாக்ஸியைத் தொடங்கி வைத்தார்.
- ❖ இது 2002 ஆம் ஆண்டு பல்மாநில கூட்டுறவு சங்கங்கள் சட்டத்தின் கீழ் பதிவு செய்யப்பட்டு, ஜூன் 6, 2025 அன்று நிறுவப்பட்டது.
- ❖ இந்தத் தளம், சாரதிகள் என்று அழைக்கப்படும் ஓட்டுநர்களை உரிமை மற்றும் செயல்பாடுகளின் மையமாகக் கொண்டு, சுரண்டல் நிறைந்த இணையவழி ஒருங்கிணைப்பாளர் மாதிரிகளைச் சார்ந்திருக்கும் நிலையை நீக்குகிறது.
- ❖ பாரத் டாக்ஸியானது தரகு கட்டணமில்லாத மற்றும் நெரிசல் நேர கூடுதல் கட்டணமற்ற விலைக் கொள்கையில் செயல்பட்டு, லாபத்தை நேரடியாக ஓட்டுநர்களுக்கு விநியோகிக்கிறது.
- ❖ இந்தத் தளம் இரண்டு ஆண்டுகளுக்குள் இந்தியா முழுவதும் விரிவடைவதை இலக்காகக் கொண்டுள்ளது.

Launching the Journey of Prosperity through Cooperation

 **BHARAT TAXI**





Driver as Owner, guided by the empowering principle of Sarathi hi Malik



0 Commission and Surge-free Pricing will ensure fair earnings and transparent fares



Rs. 5 Lakh Personal Accident Insurance cover, providing strong social security for driver-partners



Bike Didi Initiative empowered 150+ women drivers with Nationwide Expansion Plan aimed at rollout across all states and cities within the next 2 years

PLASTINDIA கண்காட்சி 2026

- ❖ உலகின் மிகப்பெரிய நெகிழிப் பொருட்கள் கண்காட்சிகளில் ஒன்றான PLASTINDIA 2026, புது டெல்லியில் நடைபெறுகிறது.

- ❖ புதிய தொழில்நுட்பங்களையும் சர்வதேச ஒத்துழைப்பையும் ஊக்குவிக்கும் அதே வேளையில், நெகிழி சார் புத்தாக்கம், நிலையான உற்பத்தி மற்றும் பொருளாதார வளர்ச்சி ஆகியவற்றிற்கான உலகளாவிய மையமாக இந்தியாவின் நிலையை வலுப்படுத்துவதை இது நோக்கமாகக் கொண்டுள்ளது.
- ❖ இந்தப் பதிப்பின் கருத்துரு "Bharat Next" என்பதாகும், இது தற்சார்பு பாரதம் மற்றும் வளர்ந்த பாரதம் ஆகிய தொலைநோக்குப் பார்வைகளை ஆதரிக்கிறது.
- ❖ இந்தக் கண்காட்சி நான்கு முக்கிய தூண்களாக மனிதர்கள், மூலப்பொருட்கள், இயந்திரங்கள் மற்றும் சந்தைகள் ஆகியவற்றையும், வர்த்தகம், தொழில்நுட்பம், திறமை, பாரம்பரியம் மற்றும் சுற்றுலா ஆகிய ஐந்து மூலோபாயக் கூறுகளையும் மையமாகக் கொண்டுள்ளது.
- ❖ முதல் முறையாக, இக்கண்காட்சியானது ஒரு கழிவுகளற்ற கண்காட்சியாக ஏற்பாடு செய்யப்படுகிறது என்பதோடு இதில் அனைத்து திடக் கழிவுகளும் பிரிக்கப்பட்டு, மறு சுழற்சி செய்யப்பட்டு, மீண்டும் பயன்படுத்தப்படும்.



சபாசார் முன்முயற்சி




- ❖ சபாசார் முன்முயற்சி என்பது பஞ்சாயத்து ராஜ் அமைச்சகத்தால் தொடங்கப்பட்ட ஒரு புதிய செயற்கை நுண்ணறிவு அடிப்படையிலான கருவியாகும்.
- ❖ இது ஒலி மற்றும் காணொளிப் பதிவுகளைத் தானாகவே உரைச் சுருக்கங்களாக

மாற்றுவதன் மூலம், கிராம சபை மற்றும் பஞ்சாயத்துக் கூட்டங்களை ஆவணப் படுத்துவதை எளிதாக்குவதை நோக்கமாகக் கொண்டுள்ளது.

- ❖ இந்தியா AI திட்டத்தின் கீழ் செயற்கை நுண்ணறிவு மற்றும் கிளவுட் தொழில் நுட்பத்தில் செயல்படும் சபாசார் கருவியானது, அனைத்து மாநிலங்கள் மற்றும் ஒன்றியப் பிரதேசங்களுக்கும் கிடைக்கிறது.
- ❖ இந்தக் கருவி கூட்டங்களின் கட்டமைக்கப்பட்ட கூட்டக் குறிப்புகளை உருவாக்க உதவுகிறது மற்றும் நாடு முழுவதும் ஒரு சீரான தன்மையை உறுதி செய்கிறது.
- ❖ அரசாங்கத்தின் செயற்கை நுண்ணறிவு மொழித் தளமான பாஷினி மூலம் இயக்கப் படுகின்ற சபாசார் கருவியானது இந்தி, பெங்காலி, தமிழ், தெலுங்கு, மராத்தி, குஜராத்தி மற்றும் ஆங்கிலம் போன்ற முக்கிய இந்திய மொழிகளை ஆதரிக்கிறது.
- ❖ இந்த முன்முயற்சியானது ஆவணப்படுத்துதலை எளிதாக்கி, நிர்வாக அமைப்புகளுக்கு உதவுகிறது, மேலும் கூட்டங்களின் முக்கிய அம்சங்களை உடனடியாக அணுகுவதன் மூலம் உள்ளூர் சமூகங்களுக்கு அதிகாரம் அளிக்கிறது.

பேரிடரில் பாதிக்கப்பட்டவர்களை அடையாளம் காண்பதற்கான SOP




- ❖ தேசியப் பேரிடர் மேலாண்மை ஆணையம் (NDMA) இந்தியாவின் முதல் நிலையான செயல்பாட்டு நடைமுறையை (SOP) வெளியிட்டது.
- ❖ 2026 குடியரசு தினத்தன்று ஏற்பட்ட பெருமளவிலான உயிரிழப்பு சம்பவங்களில் பாதிக்கப்பட்டவர்களை அடையாளம் காண்பதற்கான இது " Comprehensive Disaster Victim Identification and Management" என்று பெயரிடப்பட்டுள்ளது.
- ❖ 2025 ஆம் ஆண்டில் ஏர் இந்தியா விபத்து (அகமதாபாத்), ரசாயன தொழிற்சாலை வெடிப்பு (சங்கரேட்டி, தெலுங்கானா), கம்பீரா பாலம் இடிந்த விபத்து (வதோதரா), திடீர் வெள்ளம் (தாராளி, உத்தரகண்ட்) மற்றும் டெல்லி கார் குண்டு வெடிப்பு உள்ளிட்ட பெரிய பேரழிவுகளுக்கு இது பொருந்தும்.
- ❖ இது பின்வரும் நான்கு கட்ட அடையாளச் செயல்முறையை பரிந்துரைக்கிறது: அவை எச்சங்களை மீட்டெடுப்பது, பிரேத பரிசோதனை தரவு சேகரிப்பு, குடும்பங்களிலிருந்து பிரேத பரிசோதனைக்கு முந்தைய தரவு, ஒத்திசைவு மற்றும் முடிவை வெளியிடல்.
- ❖ பல் மருத்துவப் பதிவுகள் பேரழிவுகளில் இருந்து தப்பித்து பாதிக்கப்பட்டவர்களை அடையாளம் காண உதவுவதால், தேசிய பல் மருத்துவத் தரவுப் பதிவேடு பரிந்துரைக்கப் படுகிறது.

- ❖ இந்தச் செயல்முறைத் தரநிலை, பல் மருத்துவம் மற்றும் தொல்லியல் போன்ற தடயவியல் துறைகளை ஒருங்கிணைத்து மனிதாபிமானத் தடயவியலுக்கு முக்கியத்துவம் அளிக்கிறது, மேலும் இதில் உள்ள இடைவெளிகளைக் கையாள்வதற்காக நிறுவன ஒருங்கிணைப்பு மற்றும் பல்வேறு செயல்பாட்டு வழி காட்டுதல்களை வழங்குகிறது.

சர்வதேசச் செய்திகள்

ஸ்டார்ட் ஒப்பந்தத்தின் முடிவு



- ❖ பிப்ரவரி 5 அன்று, புதிய மூலோபாய ஆயுதக் குறைப்பு ஒப்பந்தம் (புதிய ஸ்டார்ட்) அதிகாரப் பூர்வமாக காலாவதியானது.
- ❖ இது அமெரிக்கா மற்றும் ரஷ்யாவின் அணு ஆயுதக் கிடங்குகளைக் கட்டுப்படுத்தும் வகையான கடைசியாக எஞ்சியிருந்த இருதரப்பு ஒப்பந்தத்தின் முடிவைக் குறித்தது ஆகும்.
- ❖ புதிய ஸ்டார்ட் ஒப்பந்தம், 2000-களின் பிற்பகுதியில் வாஷிங்டனுக்கும் மாஸ்கோவிற்கும் இடையிலான இராஜதந்திர உறவுகளைப் புதுப்பிக்கும் ஒரு காலகட்டத்தில் உருவானது.
- ❖ அதன் முன்னோடியான ஸ்டார்ட் I, 1991 இல் கையெழுத்திடப்பட்டு, டிசம்பர் 2009 இல் காலாவதியானது.
- ❖ அப்போதைய அமெரிக்க ஜனாதிபதி பராக் ஒபாமா மற்றும் அவரது ரஷ்யப் பிரதிநிதி டிமிட்ரி மெட்வேடேவ் ஆகியோருக்கு இடையே லண்டனில் நடந்த சந்திப்பிற்குப் பிறகு, ஏப்ரல் 2009 இல் முந்தையதின் தொடர்ச்சியான ஒப்பந்தத்திற்கான பேச்சுவார்த்தைகள் தீவிரமாகத் தொடங்கின.
- ❖ ஏப்ரல் 2010 இல், இரு தலைவர்களும் பராக் நகரில் இந்த ஒப்பந்தத்தில் கையெழுத்திட்டனர்.
- ❖ மேலும், அமெரிக்க செனட்டில் ஒரு சர்ச்சைக்குரிய ஒப்புதல் செயல்முறைக்குப்

பிறகும், ரஷ்யக் கூட்டாட்சி சபையின் ஒப்புதலுக்குப் பிறகும், இது பிப்ரவரி 5, 2011 அன்று நடைமுறைக்கு வந்தது.

- ❖ இந்த ஒப்பந்தம் முதலில் 2021 இல் காலாவதியாகவிருந்தது.
- ❖ அந்தக் காலக்கெடுவுக்கு சில நாட்களுக்கு முன்பு, பைடன் நிர்வாகமும் கிரெம்ளினும் ஒரு முறை மட்டும் ஐந்து ஆண்டு கால நீட்டிப்புக்கு ஒப்புக் கொண்டன என்ற நிலையில் இதன் மூலம் அதன் காலாவதி தேதி பிப்ரவரி 5, 2026 ஆக மாற்றப்பட்டது.
- ❖ இது ஒவ்வொரு தரப்பின் அணு ஆயுதக் கிடங்கையும் 1,550 என்ற அளவில் பயன்படுத்தப்படும் மூலோபாயப் போர்க் குண்டுகளாகக் கட்டுப்படுத்தியது.
- ❖ மேலும் இது 2002 இல் நிர்ணயிக்கப்பட்ட முந்தைய வரம்பிலிருந்து கிட்டத்தட்ட 30% குறைப்பு ஆகும்.
- ❖ இன்று, உலகின் இரண்டு பெரிய அணு ஆயுதக் கிடங்குகள் மீதான சட்டப் பூர்வக் கட்டுப்பாடுகள் நீங்கிவிட்டன.
- ❖ 1972-க்குப் பிறகு முதல் முறையாக, அமெரிக்காவும் ரஷ்யாவும் பயன்படுத்தக் கூடிய மூலோபாய அணு ஆயுதங்களின் எண்ணிக்கைக்குச் சட்டப்பூர்வமாகக் கட்டுப்படுத்தும் வரம்புகள் எதுவும் இல்லை.

FORGE முன்முயற்சி




- ❖ வாஷிங்டன் டிசியில் நடந்த முக்கியக் கனிமங்கள் அமைச்சகக் கூட்டத்தில் FORGE (வளம், புவிசார் மூலோபாய ஈடுபாடு குறித்த மன்றம்) முன்முயற்சியை இந்தியா ஆதரித்தது.
- ❖ அமெரிக்கா தலைமையிலான கனிமப் பாதுகாப்பு கூட்டாண்மையின் தொடர்ச்சியாக FORGE உள்ளது மற்றும் முக்கியமான கனிமங்களைப் பாதுகாப்பதில் கவனம் செலுத்துகிறது.
- ❖ இது உலகளாவிய விறியோகச் சங்கிலிகளை அபயங்களிலிருந்து விடுவிப்பதற்கும், லித்தியம், கோபால்ட் மற்றும் நிக்கல் போன்ற அருமண் மற்றும் கனிமங்களுக்கு

சீனாவை அதிகமாக நம்பியிருப்பதைக் குறைப்பதையும் நோக்கமாகக் கொண்டது.

- ❖ தேசிய முக்கியக் கனிமங்கள் திட்டம் மற்றும் அருமண் தனிம வழித்தடங்கள் உள்ளிட்ட முன்முயற்சிகளை இந்தியா முன்னிலைப்படுத்தியது.

சுற்றுச்சூழல் செய்திகள்

தமிழ்நாட்டில் கடற்பசுக்களின் எண்ணிக்கை



- ❖ தமிழ்நாட்டில் கடற்பசுக்களின் எண்ணிக்கை 270 ஆக மதிப்பிடப்பட்டுள்ளது.
- ❖ பாக் வளைகுடாவும் மன்னார் வளைகுடாவும் தற்போது இந்தியாவில் கடற்பசுக்களின் மிகப்பெரிய, நிலைத்த வாழ்விடமாகத் திகழ்கின்றன.
- ❖ இந்திய வனவிலங்கு நிறுவனம் (WII) தமிழ்நாடு வனத்துறையுடன் இணைந்து ஒரு கணக்கெடுப்பை நடத்தியது.
- ❖ இந்திய வனவிலங்கு நிறுவனம் (WII) தமிழ்நாடு வனத்துறையுடன் இணைந்து ஒரு கணக்கெடுப்பை நடத்தியது.
- ❖ இந்தக் கணக்கெடுப்பில் பாக் வளைகுடாவில் 158 கடற்பசுக்களும், மன்னார் வளைகுடாவில் 112 கடற்பசுக்களும் கண்டறியப்பட்டன.
- ❖ இந்த அதிகரிப்பிற்கு, இழப்பீட்டுக்கு இணையான வனமயமாக்கல் நிதி மேலாண்மை மற்றும் திட்டமிடல் ஆணையத்தின் (CAMPA) ஆதரவுடன் இந்திய வனவிலங்கு நிறுவனத்தால் செயல்படுத்தப்பட்ட கடற்பசு மீட்புத் திட்டமே முக்கியக் காரணமாகும்.
- ❖ பாக் வளைகுடாவில் 448 சதுர கிலோமீட்டர் பரப்பளவிலான முக்கிய வாழ்விடத்தை உள்ளடக்கிய கடற்பசு பாதுகாப்பு சரணாலயமும் அறிவிக்கப்பட்டுள்ளது.
- ❖ தரப்படுத்தப்பட்ட நெறிமுறைகளைப் பின்பற்றி, ஆளில்லா வான்வழி வாகனம் (UAV) மூலம் நடத்தப்பட்ட இந்தக் கணக்கெடுப்பு இப்பகுதியில் மேற்கொள்ளப்பட்ட முதல் முறையான வான்வழி எண்ணிக்கை மதிப்பீடாகும்.
- ❖ 2012-2013 ஆம் ஆண்டுகளில் நேர்காணல்களின் அடிப்படையில் மேற்கொள்ளப்பட்ட முந்தைய மதிப்பீடுகள், சுமார் 175 கடற்பசுக்கள் இருந்ததாகக் குறிப்பிட்டன. இது தற்போதைய கடற்பசுக்களின் எண்ணிக்கை அதிகரித்து, அவை நல்ல நிலையில் இருப்பதைக் காட்டுகிறது.

- ❖ ஆளில்லா விமான செயல்திறன், மின்கலன்களின் ஆயுள் மற்றும் கடலோரப் பாதுகாப்பு ஆகியவற்றால் வரையறுக்கப்பட்ட, நிலையான 3 கி.மீ. நீளமுள்ள பாதைகளில் ஆய்வுகள் நடத்தப்பட்டன இதனால் ஆழமான நீர்ப்பகுதிக்குச் சென்ற சில கடற்பசுக்கள் கணக்கிடப்படாமல் போயிருக்கலாம்.

பிரபலமானவர்கள், விருதுகள், மற்றும் நிகழ்வுகள்

வாழும் கைவினைப் பொக்கிஷம் விருது



- ❖ சென்னையில் நடைபெற்ற மாபெரும் கைவினைப் பொருட்கள் கண்காட்சி மற்றும் மாநாட்டில், மூத்த கைவினைஞர்களுக்குத் தமிழக முதலமைச்சரால் வாழும் கைவினைச் செல்வர் விருது வழங்கப்பட்டது.
- ❖ வாழ்நாள் கைவினைப் பொக்கிஷம் விருது, கைவினைத் துறைக்கு வாழ்நாள் முழுவதும் பங்களித்த பாரம்பரிய கைவினைஞர்களைக் கௌரவிக்கிறது.
- ❖ இந்த விருது 2013-2014 ஆம் ஆண்டில் தமிழ்நாடு அரசால் நிறுவப்பட்டது.
- ❖ பல ஆண்டுகளாகத் தங்கள் கைவினைத் தொழிலில் சேவை செய்த 65 வயது அல்லது அதற்கு மேற்பட்ட கைவினைஞர்களுக்கு இந்த விருது வழங்கப்படுகிறது.
- ❖ ஒவ்வொரு விருதும் ₹1,00,000 ரொக்கப் பரிசு, 8 கிராம் தங்கப் பதக்கம், ஒரு தாமிரப் பட்டயம் மற்றும் ஒரு சான்றிதழ் ஆகியவற்றை உள்ளடக்கியது.
- ❖ இந்த விருதுக்காக ஒவ்வொரு ஆண்டும் மாநில அரசால் பத்து கைவினைஞர்கள் தேர்ந்தெடுக்கப்படுகிறார்கள்.

பூம்புகார் மாநில விருதுகள் 2025-26

- ❖ பூம்புகார் மாநில விருதுகள் தமிழ்நாட்டின் முதலமைச்சர் மு.க. ஸ்டாலின் அவர்களால் சென்னையில் 10 கைவினைஞர்களுக்கு வழங்கப்பட்டன.
- ❖ இந்த விருதுகள் தமிழ்நாட்டில் பாரம்பரிய கைவினைக் கலைகளில் சிறந்து விளங்கும் கைவினைஞர்களைக் கௌரவிக்கின்றன.
- ❖ ஒவ்வொரு விருதும் ₹50,000 ரொக்கப் பரிசு, 4 கிராம் தங்கப் பதக்கம், தாமிரப்பட்டயம் மற்றும் சான்றிதழ் ஆகியவற்றைக் கொண்டது.
- ❖ 2025-26 ஆம் ஆண்டிற்கான 10 விருது பெற்றவர்கள் கே. வெங்கடேஷ், சி. சங்கீதா, ஏ.

பாபு, கே. ரீட்டா, எம். ஷபானா, எஸ். முருகன், ஏ. ராஜ், ஏ. கவ்வாபீவி, டி. செலின் மேரி மற்றும் எம். குமார் ஆவர்.

